

جبلپور کے سوالات پر ظاہر ہونے والا نور

نابغ النور علی سوالات جبلپور

۱۳۳۹ھ

تصنیف لطیف:

اعلیٰ حضرت، مجدد امام احمد رضا

رسالہ
تابع النور علی سوالات جبلפור
 (جبلپور کے سوالات پر ظاہر ہونے والا نور)

بسم اللہ الرحمن الرحیم، فحمدہ و نصلى على رسولہ الکریم۔
 مسئلہ ۱۶ از جبل پور کمانیہ بازار دکان سید عبد الغفور صاحب آمل مرحمت مرسلہ عبد الجبار صاحب ناظم جماعت
 خدام اہل سنت ۲۰ شوال ۱۳۲۹ھ

کیا فرماتے ہیں علمائے دین و مفتیان شرع متین مسائل مندرجہ ذیل میں،
 (۱) ایک سچا پکاستی پابند مذہب و ملت تارک دنیا دینی عالم با عمل جو حکومتِ ترکی کو ایک عظیم الشان سلطنت
 اسلامیہ سمجھے اور اپنی متعدد تقریروں میں اس عظیم سلطنت اسلامیہ بلکہ ہر مصیبت زدہ مسلمان کی مدد و اعانت و
 حمایت اور امانت مقدسہ کی ضمانت و حفاظت ہر مسلمان پر بقدر وسعت و استطاعت ہر جائز و ممکن و مفید طریقہ کے
 ساتھ ضروری و لازم و فرض فرمائے اور لوگوں کے بار بار نہایت اصرار کے ساتھ اس امر کے استفسار پر کہ
 ”آپ ترکوں کی خلافت کو خلافتِ راشدہ کاملہ اور سلطانِ ترکی کو خلیفۃ المسلمین سمجھتے ہیں کہ نہیں“ اس کے جواب
 میں فرمائیے ”سلطنتِ ترکی خلدھا اللہ تعالیٰ وایدھا وحوسہا و اخذل اعدائہا“ (اللہ تعالیٰ اس سلطنت
 کو ہمیشگی بخئے، اس کی مدد فرمائے، اس کی حفاظت فرمائے اور اس کے دشمنوں کو ذلیل فرمائے۔ ت) کے متعلق

صرف اتنا عرض کر سکتا ہوں کہ میں بحمدہ تعالیٰ سستی ہوں اور ہمیشہ ہر حال میں تحقیقاتِ سلف اور مستلماتِ اہلسنت و تصریحاتِ محققین کا قیام اور اُمتِ مرحومہ کے اجماع و اطباق متواتر کا پابند رہا ہوں اور یہی میرا مذہب و عروہ و ثقی ہے، مسئلہ خلافتِ عظمیٰ کے متعلق جو ایک ثابت و محقق و قطعی طے شدہ مذہبی قدیم مسئلہ ہے، میں احتیاط کے خلاف اتباعِ سلف پر ایک جدید اختراعِ خلف کو ترجیح دینے سے قاصر ہوں، اور آج کل کے بے جا اور ناجائز و مزامین و ملت و مخالف کتاب و سنت شورشوں اور ایسی شورشی خلافت کیٹیوں سے علیحدہ رہے، جن خلافت کیٹیوں کا مقصد خاص ہندو مسلم اتحاد ہے اور کفار و مشرکین کے ساتھ دلی محبت اور موالات قائم کرنا اور مسلمانوں کو ہندوؤں کا مصلحت منقاد و غلام بنانا، مخرجاتِ شرعیہ کو حلال و حلال چیزوں کو حرام ٹھہرانا، خلافت کا نام کر کے کام تمام منافی مقاصدِ خلافت و خلافتِ اسلام و موجبِ بربادیِ اسلام و تباہیِ اہل اسلام کرنا نہایت مبالغہ کے ساتھ قولاً و فعلاً و تحریراً کفار و مشرکین کی تعظیم و توقیر خود کرنا اور مسلمانوں سے کرنا، نبجائے دعائے نصرتِ اسلام و مسلمینِ مشرکوں کی طرح کافر و مشرک کی جے پکارنا کسی کافر و مرتد و وہابی کے مرنے یا جیل جانے پر اظہارِ غم اور ماتم کے لئے بازارِ بند کرنا، ہڑتالیں کرنا، مسلمانوں کو دکانیں بند کرنے پر مجبور کرنا، جو ان کا کمانہ مانے اسے تکلیف دینے اور اس کی عزت و ناموس کو نقصان پہنچانے کی دھمکی دینا اور بائیکاٹ کر دینا، ترکی ٹوپیاں سروں سے اتار کر جلا دینا، شعارِ مشرک گاندھی ٹوپی پہننے پر زور دینا وغیرہا من الشناہ، ایسی خلافت بلکہ ضلالت و ہلاکت کیٹیوں کے ان کے کفروں اور ضلالتوں کو اہل اسلام پر اپنے بیانات میں ظاہر کرے اور لوگوں کو راہِ راست کی طرف بلائے ایسے عالمِ دین پر نفسِ خلافت کے انکار کا بہتان و افتراء باندھ کر اسے دائرۃ اہل سنت سے خارج کرنا اور قطعاً قرآن کا منکر ٹھہرا کر اس کے کفر و ارتداد پر فتویٰ شائع کرنا کیسا ہے اور اس کے مستغنی و مفتی و مصدقین اور اس فتویٰ کے ماننے والوں اور اس پر عمل کر کے ایسے عالمِ باطل کی شان میں ناشائستہ کلمات استعمال کرنے والوں کی نسبت شریعتِ مطہرہ کا کیا حکم ہے؟

(۲) کیا صرف موالات من الیہود والنصارى حرام ہے یا ہر کافر و مشرک و مبتدع و وہابی و بے دین سے۔

(۳) کیا ترکِ موالات من الیہود والنصارى کو فرض بتانے والے اور دوسرے کفار و مشرکین و مرتدین ہندو و وہابیہ سے موالات کرنے والے اسے فرض جاننے والے کیا محرف و مکذب قرآنِ عظیم نہیں، اگر ہیں تو ان کی نسبت شریعتِ مطہرہ کا کیا حکم ہے؟

(۴) جو عالمِ باطل ہر کافر و مشرکِ نصاریٰ یہودی، ہندو و مجوسی بلکہ ہر گمراہ بے دین و بد مذہب مرتد، وہابی اور ہر دشمنِ دین اور ہر مخالفِ اسلام سے ترکِ موالات فرض اور اس کے ساتھ موالات حرام بتائے اور آج کل کے شور و شہسازوں کا من گھڑت ترکِ موالات جو صرف نصاریٰ سے کیا جاتا ہے وہ بھی ادھورا، اور کافروں، مشرکوں، مرتدوں، ہندوؤں، وہابیوں سے موالات فرض بتایا جاتا ہے، ایسے انوکھے اندھے ایجادِ مشرک ترکِ موالات کو

من فی اسلام ومخالفت کتاب وسنت فرماتے، ایسے عالم باطل کو گورنمنٹ کا تنخواہ یافتہ کہنا، اور ترک موالات من الیہود والنصارى یا مطلقاً ترک موالات کے انکار کا بہتان وافر گھر کر اس کے کفر و ارتداد پر استفسار کرنا، فتویٰ دینا، اس فتویٰ کی تصدیق کرنا، اور ایسے مستفتی و مفتی و مصدقین اور اسے مان کر ایک عالم کی شان میں توہین آمیز الفاظ استعمال کرنے والے سب کے لئے شریعت مطہرہ کا کیا حکم ہے؟

(۵) جماعت اہلسنت میں تفرقہ ڈالنا، کافروں، مشرکوں کے انوار سے مسلمانوں میں پھوٹ پیدا کرنا، مسجد الہی عید گاہ سے مسلمانوں کو علیحدہ کر کے کافروں کی مدد سے شیخے قائم کر کے نماز عید ادا کرنا، مسلمانوں کو دھوکا دینے اور شیطان چال اور مکر و فریب سے عید گاہ اہلسنت سے پھیر کر کافروں کی زمین گول بازار میں بھیجنے کے لئے کافروں کو راستوں پر مقرر کرنا اور مشرکوں کے کہنے سے عید گاہ چھوڑ کر جماعت اہل سنت سے منہ موڑ کر مسجد الہی کو ویران کرنے کے لئے کافروں کے زیر سایہ حفاظت و حمایت نماز ادا کرنا کیسا ہے اور ایسا کرنے والوں پر شریعت مطہرہ کا کیا حکم ہے؟

(۶) مشرکوں بت پرستوں کو خوش اور راضی کرنے کے لئے گائے کی قربانی چھڑانے کی کوشش کرنا اور مسلمانوں، گائے کی قربانی چھوڑنے پر زور دینا، انھیں مجبور کرنا کیسا ہے اور ایسا کرنے والوں کا کیا حکم ہے؟

(۷) جو گائے کی قربانی کرنا چاہتا ہے اس کا ان مشرک پرستوں کے بہکانے سے ان کے دام شیطنیت میں پھنس جانے کی قربانی چھوڑنا کیسا ہے اور چھوڑنے والے کا کیا حکم ہے؟ **يَتَّبِعُوا ثَوْبَجُرُوا**، بہت ہی کرم ہوگا، ہر سوال کے جواب کے ساتھ دلیل ہوا اگرچہ مختصر۔

الجواب

بسم الله الرحمن الرحيم

الحمد لله وحده والصلاة والسلام على من لا نبى بعده وآله وصحبه المعصومين عندہ۔

(۱) صورت مستفہ میں عالم موصوف سر اسحق پر ہے اور اس کے مخالفین گمراہ و ضال، قال اللہ تعالیٰ فماذا بعد الحق الا الضلال لیلہ اللہ تعالیٰ نے فرمایا، پھر حق کے بعد کیا ہے مگر گمراہی (ت) بلاشبہ حمایت سلطنت اسلامیہ و حفاظت امان کن مقدسہ میں وسعت و استطاعت کی شرط قرآن عظیم سے ہے، اور اس کے طرق میں جائز و ممکن و مفید کی تحدید شرع قیوم و عقل سلیم سے۔ قال اللہ تعالیٰ، لا یكلف الله نفساً الا وسعہا۔ اللہ کسی جان پر بوجہ نہیں ڈالتا مگر اس کی طاقت پھر (ت)

وقد يكون بالتغلب مع البایعة وهو الواقع
فی سلاطین الزمان نصرهم
الرحمن علیہ
یعنی تغلب کی امامت کبھی بیعت کے ساتھ بھی ہوتی ہے
کہ ہے تو متغلب مگر لوگ اس کے ہاتھ پر بیعت کرتے
ہیں ہمارے زمانے کے سلاطین کا یہی واقعہ ہے،
رحمن عز وجل ان کی مدد فرمائے (ہم کہتے ہیں آمین)

علامہ مسیحیہ موصوف جن کی کتاب مدوح آج تمام عالم میں مذہب حنفی کے اعلیٰ درجہ مجدد سے ہے۔ سلطان
عبد المجید خاں مرحوم کے والد سلطان محمود خاں مرحوم کے زمانے میں انھیں کے قلم و ملک شام میں انھیں کی طرف سے
شہر دمشق و تمام دیار شامیہ کے مفتی اجل تھے (رحمۃ اللہ تعالیٰ علیہ) مفتی و مستفی مذکورین کی ان شہادتوں کے بعد
زیادہ تفصیل کی حاجت نہیں،

قال اللہ تعالیٰ شہدا و اعلیٰ انفسہم علیہ
خلافت کیسٹ کو اس بارے میں اگر پوچھنا ہو انھیں اپنے مفتی اعظم و لیڈر معظم سے پوچھے، کیسٹ کیسٹ، اہل شہد تم
علینا (تم نے ہم پر کیوں گواہی دی۔ ت) وہ کہیں، انطقنا اللہ الذی انطق کل شئ (وہ کہیں گی ہیں
اللہ نے بولایا جس نے ہر چیز کو گویائی بخشی۔ ت)

مشرکوں سے اتحاد و وداد قطعی حرام اور ان سے اخلاص دلی یقیناً کفر ہے۔

قال تعالیٰ تری کثیرا منهم یتولون الذین
کفر و البئس ما قدمت لہم انفسہم
ان سخط اللہ علیہم و فی العذاب ہم
خلدون و لوکانوا یؤمنون باللہ والنبی
وما نزل الیہ ما اتخذوہم اولیاء و لکن
کثیرا منهم فسقون
تم ان میں بہت کو دیکھو گے کہ کافروں سے دوستی کرتے
ہیں، بیشک کیا ہی بُری ہے وہ چیز جو خود انھوں نے
اپنے لئے آگے بھیجی کہ ان پر اللہ کا غضب ہوا اور
انھیں ہمیشہ ہمیشہ عذاب ہوگا اور اگر انھیں اللہ اور
نبی اور قرآن پر ایمان ہوتا تو کافروں سے اتحاد،
وداد، محبت، موالات نہ مناتے مگر ہے یہ کہ
ان میں بہت سے فرمان الہی سے نکلے ہوئے ہیں (ت)

باب البغاة	لہ رد المحتار
۳۶/۷ و ۱۳۰/۷	۱۵ العتہ آن الکیم
۲۱/۲۱	۱۶ " "
۲۱/۲۱	۱۷ " "
۸۰-۸۱/۵	۱۸ " "

دار احیاء التراث العربی بیروت ۳/۳۱۰

یہ اور سب سے زیادہ اور آیات کریمہ میں جن میں مطلقاً کفار سے اتحاد و دوا کو حرام و کفر فرمایا ہے، مسلمان کی شان نہیں کہ واحد قہار کے ارشادات سُننے اور اُن میں مشرکین یا خاص ہندوؤں کے استثنائے کی پھر گھر لے،
 قَالَ اللَّهُ تَعَالَى اذْنُ لَكُمْ اَعْلَمُ اللَّهُ
 دے (کہ مثلاً میرے کلام میں مگر ہندو کا پیوند لگاؤ) یا تم
 اللہ پر جھوٹ باندھتے ہو۔

وَقَالَ تَعَالَى اَتَقُولُونَ عَلَى اللَّهِ مَا لَا تَعْلَمُونَ
 اللہ تعالیٰ نے فرمایا کیا بے جانے بوجھے اللہ پر کسی بات کا چھڑا رکھتے ہو (کہ مثلاً اس نے ہندوؤں کو جہاں کر لیا ہے)
 اللہ تعالیٰ نے فرمایا، اللہ تعالیٰ کے ارشادات کو ان کے ٹھکانے سے ہٹاتے ہیں۔
 (کہ مثلاً اگرچہ اللہ نے یہاں ہر جگہ عام لفظ فرمائے ہو سب کفار کو شامل ہیں مگر ان سے ہندو مردانہ رکھے

ان سے اتحاد و دوا کو حرام و کفر نہ فرمایا) ایسوں کے لئے دنیا میں رسوائی ہے اور آخرت میں بڑا عذاب
 مشرکوں کا غلام و منقاد بننا ان کا پس رو بننا، جو کہیں وہی کرنا خصوصاً جسے امر و نہی سمجھا ہو اس میں ان کی اطاعت کرنا یہ سب حرام حرام ہے سخت مخالفت ذوالجلال والا کرام ہے، مگر ایسی و کفر اس کا انجام ہے،
 قَالَ اللَّهُ تَعَالَى وَلَا تَتَّبِعُوا خُطُوَاتِ الشَّيْطَانِ
 انہ لکم عدو مبین
 اللہ تعالیٰ نے فرمایا، شیطان کے پس رو نہ بنو بیشک وہ تمہارا کھلا دشمن ہے۔

وَقَالَ تَعَالَى فَلَا تَطْعَمُ السَّكَنَ بَيْنَ شَيْءٍ
 وقال تعالى وَلَا تَطْعَمُ مِنْهُمْ اَشْيَا و كَفُورًا
 اللہ تعالیٰ نے فرمایا، بھٹکانے والوں کی اطاعت نہ کرو۔
 اے اللہ تعالیٰ نے فرمایا، ان میں سے کسی مجرم یا کافر کی اطاعت نہ کرو۔

وَقَالَ تَعَالَى وَاِنْ تَطْعَمُ اَكْثَرُ مِنَ الْاَرْضِ يَضْلُوكَ
 عَنْ سَبِيلِ اللَّهِ
 اے اللہ تعالیٰ نے فرمایا، یہ جو زمین میں ہیں ان میں اکثر وہ ہیں کہ اگر تُو نے ان کی اطاعت کی تو وہ تجھے اللہ کی راہ سے گمراہ کر دیں گے۔

۱۰/۵	۱۰/۶۸	۱۰/۵۹
۱۰/۲۳	۱۰/۸	۱۰/۲۰
۱۰/۱۱	۱۰/۱۱	۱۰/۱۱

وقال تعالى يا ايها الذين امنوا ان تطيعوا الذين
كفروا يردوكم على اعقابكم فتنقلبوا خاسرين
اِنَّ اللهَ تَعَالٰى نے فرمایا، اے ایمان والو! اگر تم کافروں
کے کہے پر چلے تو وہ تمہیں تمہاری ایڑیوں کے بل (اسلام
سے) پھیر دینگے تو پورے ٹوٹے میں پلٹو گے۔

حلال کو حرام، حرام کو حلال ٹھہرانا ائمہ حنفیہ کے مذہب رائج میں مطلقاً کفر ہے، جبکہ ان کی حلت و حرمت
قطعی ہو جیسے جائز کسب و تجارت و اجارت کی حلت و حرمت سے و داد و انقیاد و اتحاد کی حرمت، ان حلالوں کو
وہ لوگ حرام بلکہ کفر اور ان حراموں کو حلال بلکہ فرض کر رہے ہیں اور اگر وہ حرام قطعی حرام لعینہ ہے، جیسے مذکورات جب
تو اسے حلال ٹھہرانا باجماع ائمہ حنفیہ کفر ہے، اللہ عز و جل کفار کا بیان فرماتا ہے،
لا یحرمون ما حرم الله ورسوله ﷺ جسے اللہ و رسول نے حرام فرمایا کافرا سے حرام نہیں ٹھہرتے
تن عقائد میں مسئلہ مصرح ہے، نیز فتاویٰ خلاصہ وغیرہ میں ہے،

من اعتقد الحرام حلالا ولا اعلی القلب یکفر
هذا اذا كان حراما بعينه والحرمة قامت
بدلیل مقطوع به اما اذا كانت باخبار الاحاد
لا یکفر (ملخصاً)۔
جس نے کسی حرام کو حلال یا حلال کو حرام مان لیا تو وہ کافر
ہو جائے گا، یہ اس صورت میں ہے کہ وہ حرام لذاتہ
ہو اور اس کی حرمت دلیل قطعی سے ثابت ہو، اگر ثبوت
خبر واحد سے ہو تو کافر نہیں ہوگا۔ (ملخصاً) (ت)

بزازیہ و شرح و ہبانیہ و درمختار میں ہے،
یکفر اذا تصدق بالحرام القطعی
ردالمحتار میں ہے،

حاصل یہ ہے کہ قول اولیٰ پر کفر کے لئے دو شرائط ہوں گی
اول دلیل قطعی ہونا، ثانی اس کا حرام لذاتہ ہونا، اور
دوسرے قول پر پہلی شرط ہے اور آپ اس کی ترجیح سے
آگاہ ہیں اور بزازیہ کا مدار اسی پر ہے۔ (ت)

حاصلہ ان شروط انکفر علی القول الاول شیئاً
قطعیۃ الدلیل وکونه حراماً بعینه وعلی
الثانی یشترط الشرط الاول فقط، وعلمت
ترجیحہ و ما فی البزازیۃ مبنی علیہ۔

سۃ القرآن الکریم ۲۹/۹

سۃ القرآن الکریم ۱۴۹/۳

۳۸۳/۴

مکتبہ حبیبیہ کوئٹہ

الفصل الثانی فی الفاذا الکفر

۱۳۴/۱

مطبع مجتبیٰ دہلی

سۃ درمختار کتاب الزکوٰۃ باب زکوٰۃ النعم

۲۷/۲

دار احیاء التراث العربی بیروت

سۃ ردالمحتار

حالات دائرہ میں دونوں شرطیں موجود ہیں تو یہ باجماع ائمہ حنفیہ کفر ہیں۔ کفار و مشرکین کی ایسی تعظیمیں کفر ہیں، ان کی بچے پکارنا، ان کے مرنے یا جیل جانے پر ہڑتال، اور اس پر وہ اصرار، اور جو مسلمان زمانے اس پر وہ ظلم و اضطراب، کمال تعظیم کفار اور باعثِ دخولِ نار و غضبِ جبار، و حسبِ تصریحاتِ ائمہ موجب کفر کفار، فتاویٰ ظہیریہ و اشباہ و النظائر و تنویر الابصار و درمختار میں ہے،

لوسلم علی الذمی تبجیلاً یکفر لانت تبجیل الکافر کفریہ اگر کسی نے ذمی کو احتراماً سلام کہہ دیا تو یہ کفر ہے کیونکہ کافر کی تعظیم کفر ہوتی ہے۔ (د ت)

فتاویٰ امام ظہیر الدین و مختصر علامہ زین مصری و شرح تنویر مدتی علانی میں ہے، اگر کسی نے مجوسی کو تعظیماً "استاد" کہا تو اس سے وہ کافر ہو جائے گا۔ (د ت)

رب عز وجل فرماتا ہے،

وَلِلّٰهِ الْعِزَّةُ وَلِرَسُولِهِ وَلِلْمُؤْمِنِينَ وَلَكِنَّ الْمُنَافِقِينَ لَا يَعْلَمُونَ عَزَّتْ تَوْحَاصُ اللّٰهِ وَرَسُولِ مُسْلِمِينَ هِيَ كَلَسَتْ مَكْرَمَاتُ فُقُولِ كُذِّبَتْ نَمِيسُ۔

رسول اللہ صلی اللہ تعالیٰ علیہ وسلم فرماتے ہیں،

من وقر صاحب بدعة فقد اعان علی هدم الاسلام۔ رواہ الطبرانی فی الکبیر عن عبد اللہ بن بسر وابن عساکر وابن عدی عن امر المؤمنین الصدیقة و ابولنعیم فی المحلیة والحسن بن سفیان فی مسنده عن معاذ بن جبل والسجزی فی الابانة عن ابن عمر وکاتب عدی عن ابن عباس رضی اللہ تعالیٰ عنہم اجمعین والبیہقی جس نے کسی بد مذہب کی توقیر کی بیشک اس نے دین اسلام کے ڈھادینے پر مدد دی (اسے امام طبرانی نے المعجم الکبیر میں حضرت عبداللہ بن بسر، ابن عساکر اور ابن عدی نے اُم المؤمنین سیدہ صدیقہ سے، ابولنعیم نے علیہ میں اور حسن بن سفیان نے مسند میں حضرت معاذ بن جبل سے، سجزی نے ابانہ میں حضرت ابن عمر سے اور ابن عدی کی طرح حضرت ابن عباس رضی اللہ تعالیٰ عنہم

فی شعب الایمان عن ابراہیم بن میسرة
 اجمین سے اور بہیقی نے شعب الایمان میں حضرت ابراہیم
 بن میسرہ سے اسے مسئلہ روایت کیا ہے۔ (ت)
 بد مذہب کی توقیر پر یہ حکم ہے مشرک کی تعظیم پر کیا ہوگا، ابو نعیم حلیۃ الاولیاء میں جابر بن عبد اللہ رضی اللہ تعالیٰ عنہما
 سے راوی،

فہی النبی صلی اللہ تعالیٰ علیہ وسلم ان
 یصافح المشرکون او یکنو الابرحہ بہم
 رسول اللہ صلی اللہ تعالیٰ علیہ وسلم نے منع فرمایا کہ کسی
 مشرک سے ہاتھ ملائیں یا اسے کنیت سے ذکر کریں یا
 اس کے آتے وقت مرجھا کہیں۔

یہ باتیں کچھ ایسی تعظیم بھی نہیں ادنیٰ درجہ تکریم میں ہیں کہ نام لے کر نہ پکارا فلاں کا باپ کہایا آتے وقت جگہ دینے
 کو آئیے کہہ دیا، حدیث نے اس سے بھی منع فرمایا نہ کہ معاذ اللہ اس کی جے پکاری اور وہ افعال شیطانی، اور
 یہ عذر یاد کر کہ یہ اقوال عوام کے ہیں کسی ذمہ دار کے نہیں، محض کاذب و پادور ہوا ہے، تمہیں نے عوام کا ہوام کو اس اتحاد
 مشرکین حرام و لعین پر ابھارا اور ان حرکات ملعونہ سے نہ روکا بلکہ اپنے مقاصد مفسدہ کا موید سمجھا تمہارے دلوں میں ایمان
 یا ایمان کی قدر ہوتی تو اس اتحاد حرام و کفر کے لئے جیسی زمین سروں پر اٹھالی ہے، رات دن، مشرق مغرب ٹاپتے
 پھرتے ہو، ہزاروں دھواں دھار ریزہ دیکوشن پاس کرتے ہو اس کے مخالف بلکہ اس میں ساتھ نہ دینے والوں پر
 فتویٰ کفر لگاتے ہو، صد اخبارات کے کالم ان کی بدگوئی سے گزرتے ہو، اس سے سوچتے زائد ان کھنڈوں
 ضلالتوں کی آگ بجھائیں دکھاتے کہ یہ تمہاری ہی لگائی تھی اور اپنی وارہی بچانے کے لئے اس کا بھانا تم پر فرض عین
 تھا، مگر سب دیکھ رہے ہیں کہ ہرگز ہرگز ان شیطانیوں کی روک تھام میں اس بولاہٹ والی جان توڑ کوشش کا
 دسواں، بیسواں، سوواں حصہ بھی نہ دکھایا پھر جھوٹے بہانے بنانے سے کیا حاصل، معذرتاً وہ ذمہ داروں نے
 جو کچھ کیا وہ جاہلوں کی حرکات مذکورہ سے کہیں بدتر و خبیث تر ہے، اور کیوں نہ ہو کہ شلہ بقدر علم، ابو الکلام آزاد صاحب
 نے کپ ناگپور میں جہم پڑھایا اور خطبہ میں مدح خلفائے راشدین و حضرات حسنین رضی اللہ تعالیٰ عنہم کی جگہ گاندھی کی جگہ
 اسے مقدس ذات ستودہ صفات کہا، میاں عبد الماجد بدایونی نے ہزاروں کے مجمع میں گاندھی کو مذکور مہوٹ من اند
 کہا کہ اللہ نے ان کو تمہارے پاس مذکر بنا کر بھیجا ہے، کہاں یہ کلمات ملعونہ اور کہاں بے تمیز احمق جاہلوں کا بے
 پکارنا،

فانی تو فکون ۵ افلا تعقلون ۵ کلا بیل تم کہاں اوندھے جاتے ہو، تو کیا تمہیں عقل نہیں، کوئی

لے حلیۃ الاولیاء ترجمہ ۴۴۶ اسحاق بن ابراہیم دارالکتاب العربی بیروت ۲۳۶/۹
 لے القرآن الکریم ۲۴/۱۰ لے القرآن الکریم ۲۳/۲

سات علیٰ قلوبہم ما کانوا یکسبون۔
نہیں، بلکہ ان کے دلوں پر زنگ چڑھادیا ہے ان کی
کمانیوں نے۔ (ت)

ترکی ٹوپیاں جلانا صرف تفصیح مال ہوتا کہ حرام ہے اور گاندھی ٹوپی پہننا مشرک کی طرف اپنے آپ کو منسوب
کرنا ہوتا کہ اس سے سخت تر آشد حرام ہے، مگر وہ لوگ ترکی ٹوپوں کو شعار اسلام جان کر پیٹتے تھے اب انھیں
جلادیا اور ان کے بدلے گاندھی ٹوپی پہن لینا مشرک ہوا کہ انھوں نے نشان اسلام سے عدول اور کائنات کا
چیلہ بنا قبول کیا، بنس للظالمین بدلائل (ظالموں کو کیا ہی بُرا بدلہ ملا۔ ت) بالجلد ایسے اقوال و افعال کفر و ضلال
پر عالم موصوف کا انکار عین حق و صواب و سبب ثواب و رضائے رب الارباب تھا اور جو ان کے شرعی احکام اہل
اسلام پر ظاہر فرمانا اور ان کو "ذیاب فی ثیاب" کے شر سے بچا کر راہِ حق کی طرف بلانا، سُنی عالم کا جلیل فرض مذہبی و
کار منصبی و بجا آوری حکم خدا و نبی تھا اور ہے، جل و علیٰ و صلی اللہ تعالیٰ علیہ وسلم۔ اس کی طرف نفس خلافت کا انکار
نسبت کرنا بہتان ہی نہیں چیزے دیگر است۔ اس کی تہ میں اور آشد خیانت ہے، مسلمان تو مسلمان نفس
خلافت کا منکر جملہ مدعیان کلمہ گو میں کون ہے جس سے سائل سوال کرنا اور عجیب جواب دینا اہل سنت حضرات خلفائے
اربعہ رضی اللہ تعالیٰ عنہم کو خلیفہ جانتے ہیں، غیر مقلد و دیوبندی بھی اس میں نزاع نہیں کرتے، ردافض حضرت مولیٰ علی
کرم اللہ تعالیٰ وجہہ کو خلیفہ و وصی مانتے ہیں، مرزائی اپنے مرزا سمک اُترتے ہیں، بلکہ خلافت سے مراد مسئلہ دائرہ ہے،
اسی سے سوال اسی کا تذکرہ ہے تو اسے یوں مطلق لفظ نفس خلافت سے تعبیر تبلیس ابلیس ہے اور دل میں جو مراد
ہے اس کا حال خود خلافت کمیٹی کے مفتی اعظم اور مفتی اس کے بیڈر معظم کے فتوے سے ظاہر ہو گیا کہ عالم موصوف
نے وہی فرمایا جو متواتر حدیثوں میں مصطفیٰ صلی اللہ تعالیٰ علیہ وسلم کا ارشاد ہے، جس پر اجماع صحابہ اجماع ہے جو جمیع
اہل سنت و جماعت کا اعتقاد ہے اہل سنت سے خروج قرآن کا انکار کفر اُتراد ان کے یہ چار احکام ملعونہ کا ش اسی
عالم دین پر محدود رہتے تو اس فتویٰ کے مفتی اور اس کے مصدقین بحکم ظاہر احادیث صحیحہ و تفصیل کتب معتدہ فقہیہ ایک
ہی بلائے کفر سستے۔ رسول اللہ صلی اللہ تعالیٰ علیہ وسلم فرماتے ہیں:

ایما امرئ قال لا خبیہ کافر فقد باء بہما احدهما
فان کانت کما قال والامر جمعت علیہ
جو شخص کسی کلمہ گو کو کافر کہے ان دونوں میں سے ایک
پر یہ بلا ضرور پڑے جسے کہا اگر وہ کافر تھا خیر ورنہ یہ

۱۔ القرآن الکیم ۸۳/۳

۲۔ " ۱۸/۵۰

۳۔ صحیح مسلم کتاب الایمان باب بیان حال ایمان من قال لا خبیہ مسلم او کافر قدیمی کتب خانہ کراچی ۵۷/۱
صحیح بخاری کتاب الادب باب من کفر اخاه بغیر تاویل ۹۰/۲

سواء مسلم والترمذی ونحوہ البخاری
عن ابن عمر رضی اللہ تعالیٰ عنہما۔
تکفیر اسی قائل پر ملٹ آئے گی یہ کافر ہو جائے گا۔
(اسے مسلم، ترمذی اور اس کی مثل بخاری نے حضرت
ابن عمر رضی اللہ تعالیٰ عنہما سے روایت کیا۔ ت)

درمختار میں ہے،

عزیر الشاتم بیا کافر وھل یکفران اعتقد
المسلم کافرا انعم والا لایہ یفتی بہ
تو وہ کافر ہوگا؟ ہاں وہ کافر ہے، اور اگر کافر نہیں سمجھتا تو پھر کافر نہیں۔ اسی پر فتویٰ ہے۔ (ت)
شرح دہبانیہ، ذخیرہ، نہر الخاقی و رد المحتار میں ہے،
لأنہ لما اعتقد المسلم کافرا فقد اعتقد
دین الاسلام کفرا۔
کیونکہ جب مسلمان کو کافر مانا تو اس نے دین
اسلام کو کفر جانا۔ (ت)

اس کی تفصیل جلیل و تحقیق جلیل ہماری کتابوں الکوکبة الشہابیة اور النہی الاکید وغیرہما میں ہے مگر یہاں
تو خود خلافت کمیٹی کے لیڈروں مفتیوں کے فتوے نے روشن کر دیا کہ یہ تکفیر صرف اس سنی عالم کی نہیں بلکہ تمام ائمہ
اہل سنت اور جملہ صحابہ کرام اور خود ارث و اقدس حضور سید الانام علیہ وعلیہم الصلوٰۃ والسلام کی ہے، اب کون
مسلمان ہے کہ اس تکفیری فتوے اور اس کی ناپاک تصدیق کو کلمات کفر نہ کہے گا۔ فقہاء کرام ائمہ و صحابہ درکنار
خود حضور اقدس صلی اللہ تعالیٰ علیہ وسلم کے کلام پاک پر کفر کا حکم لگانے والوں کو کافر نہ کہیں گے تو اور کسے کافر
کہیں گے، اب ان سے پوچھئے کہ یہ کتنے کروڑ کفر اخبث و اشد ہوئے خصوصاً وہ کفر اخیر سب سے خبیث تر
سب سے لعین، وذلک جزاء الظالمینؑ (اور ظالموں کی یہی جزا ہے۔ ت) سنی عالم کو اس کی پروا
نہ کرنی چاہئے، ہر قوم کی ایک اصطلاح ہوتی ہے۔ ان لوگوں کی اصطلاح جدید میں ملت ملت گاندھی ہے اور
سنت سنت گاندھی، اس کی روش سے جدا چلنے والوں کو اہل سنت و جماعت سے خارج اور اس کی ملت
محرکہ کے مخالفوں کو کافر مہر دکتے ہیں، جس طرح فرعون ملعون نے معاذ اللہ حضرت کلیم اللہ علیہ الصلوٰۃ والسلام کی
تکفیر کی تھی کہ فَعَلْتَ فَعَلْتَكَ الْبَتَّى فَعَلْتَ وَأَنْتَ مِنَ الْكَافِرِينَؑ (تم نے کیا اپنا وہ کام جو تم نے کیا اور تم ناشر

لہ درمختار باب التقریر مطبع مجتہدانی دہلی ۳۲۴/۱
لہ رد المحتار دار احیاء التراث العربی بیروت ۱۸۳/۳
سہ القرآن الکریم ۱۴/۵۹
سہ القرآن الکریم ۱۹/۲۶

تھے۔ ت) اور مشرکین مکہ مکرمہ نے خود حضور سید المرسلین صلی اللہ تعالیٰ علیہ وسلم پر معاذ اللہ ابتداء کی تہمت رکھی تھی کہ ماسمعنا بهذا فی الملۃ الاخرۃ ان هذا الا اختلاق (یہ تو ہم نے سب سے کچھلے دین نصرانیت میں بھی سُنی یہ تو بڑی نئی گھڑت ہے۔ ت) بلکہ حضرات توفرخون و مشرکین سے بھی بڑھ کر کوئی زالی انوکھی اصطلاح رکھتے ہیں، انھوں نے اپنے دشمنوں خدا کے محبوبوں کو کہا یہ خود اپنوں کو بلکہ اپنی ہی زبانوں سے اپنی ہی جانوں کو کہتے ہیں، آخر نہ دیکھا کہ مولوی ریاست علی خاں صاحب شاہجہانپوری و عبد الماجد صاحب بدایونی نے فتویٰ شاہجہان پوری میں کس شد و مد سے نفس خلافت کی جڑ کاٹ دی اور فتویٰ جلیپور نے اپنے ان دونوں لیڈروں مفتیوں عالموں پر کافر متد کی چھانٹ دی بلکہ خود مولوی ریاست علی خاں و عبد الماجد نے اسی فتویٰ شاہجہانپور کے آخر میں اپنے ہی اوپر فاسق و مفسد کی بانٹ دی، پھر فتویٰ جلیپور میں علمائے دین کو کہنے کی کیا شکایت، آخر نہ دیکھا کہ حق بہ حق دار رسید رجعت علیہ ان کافر انھیں پر پلٹا و ویل للکفرین من عذاب شدید (اور کافروں کی خرابی ہے ایک سخت عذاب سے۔ ت) مستغنی اگر واقع میں اس گروہ سے نہ ہوتا ایک بات صاف دل سے معلوم کرنا چاہتا اور جب یہ ناپاک کفر دیکھتا اسے ردی میں پھینک دیتا تو اس پر الزام نہ آتا مگر وہ تو اول سے اسی خواہش پر اعتقاد لاتے اور اغوائے عوام کو اس کی تائید ہی کے لئے فوسے گھڑواتے و لہذا اسی گروہ ناحق پر وہ کے پاس لے جاتے اور پھر اسے مانتے اس سے احتجاج کر کے اس کی نجاست پھیلاتے ہیں تو وہ اور اس کے ماننے والے سب کفر کے ماننے والے ہیں ان کا وبال ان پر سے کم نہ ہوگا لاینقص من او زادھم شیء (ان کے بوجھ میں کمی نہ ہوگی۔ ت) اگرچہ ان کے مفتی و مصدقین پر اپنے وبال کے علاوہ ان سب کا بھی پڑے گا، علیہ وزرہا و وزر من عمل بہا الی یوم النیامۃ۔ اس کا بوجھ اس پر ہوگا اور جو قیامت تک اس پر عمل پیرا ہوگا اس کا بوجھ بھی اس پر آئے گا۔ (ت) اور بیشک ضرور وہ اپنے بوجھ اٹھائیں گے اور اپنے بوجھوں کے ساتھ اور بوجھ (ت)

بربنائے مذکور عالم دین کی شان میں ناشائستہ الفاظ استعمال کرنے والوں کو یہی پس ہے کہ رسول اللہ صلی اللہ تعالیٰ علیہ وسلم نے ایسوں کو کھلا منافق بتایا، ارشاد فرماتے ہیں، ثلاثۃ لا یتخف بحقہم الامنافق بین تین شخصوں کے حق کو ہلکا نہ جانے گا مگر کھلا منافق،

۱۷ القرآن الکریم ۴/۳۸	۱۸ القرآن الکریم ۲/۱۴
۱۹ صحیح مسلم کتاب العلم باب من سن سنۃ حسنۃ الخ	۲۰ قدیمی کتب خانہ کراچی ۲/۳۴۱
۲۱ کتاب الزکوۃ باب المحث علی الصدقۃ	۲۲ " " " " ۱/۲۲۶
۲۳ القرآن الکریم ۱۳/۲۹	

النفاق كذا في الشبهة في الاسلام، و ذو العلم و
امام مقتضى له مراداه الطبراني في الكبير عن
ابي امامة الباهلي رضي الله تعالى عنه
بسند حسنه الترمذي لم يلق غير و مراداه
ابو الشيخ في كتاب التوبيخ عن جابر رضي الله
تعالى عنه و عنده زيادة لفظ بين
النفاق -

ایک وہ جسے اسلام میں بڑھاپا آیا اور عالم دین اور بادشاہ
اسلام عادل (اسے طبرانی نے المعجم الکبیر میں حضرت
ابو امامہ الباہلی رضی اللہ تعالیٰ عنہ سے اپنی سند کے ساتھ
روایت کیا ہے جسے ترمذی نے دوسرے متن کے ساتھ
حسن کہا، ابو الشیخ نے کتاب التوبیخ میں اسے حضرت
جابر رضی اللہ تعالیٰ عنہ سے روایت کیا ہے اس میں
"بین النفاق" کا اضافہ ہے۔ ت)

مجمع الانهر میں ہے ،

من قال لعالم عويل على وجه الاستخفاف
كفره -

جو کسی عالم دین کو تحقیر کے طور پر "مولویا" کہے کافر
ہو جائے۔

والعیاذ باللہ تعالیٰ، یہ سوال اول کا جواب مجمل ہے اور یہیں سے تین سوال آئندہ کے جواب واضح ہو گئے
وباللہ التوفیق۔

(۲) موالات ہر کافر سے مطلقاً حرام ہے، اوپر واضح ہو چکا کہ رب عزوجل نے عام کفار کے نسبت یہ احکام
فرمائے تو بزور زبان ان میں سے کسی کافر کا استثنا ماننا اللہ عزوجل پر افرائے بعید اور قرآن کریم کی تحریف شدید ہے
بلکہ عالم الغیب عزجلالہ نے یہ حکم یہود و نصاریٰ سے خاص ماننے والوں کے منہ میں اپنے قہر عظیم کا پتھر دے دیا،
ایک آیت میں صراحت کتابوں کے ساتھ باقی کفار کو جدا ذکر فرمایا کہ کتابی و غیر کتابی سب کو تعلیم حکم مفسر منور ہو جائے
جاہلان ضلیل کی تاویل ذیل راہ نہ پائے۔ اللہ تعالیٰ فرماتا ہے،

يَا أَيُّهَا الَّذِينَ آمَنُوا لَا تَتَّخِذُوا الَّذِينَ اتَّخَذُوا
دِينَهُمْ هُزُوا وَلِجَا مِنْ الَّذِينَ اتَّخَذُوا
مِنْ قَبْلِكُمُ الْكُفَّاءُ أَوْلِيَاءُ وَاتَّقُوا اللَّهَ إِنَّ كُنْتُمْ
مُؤْمِنِينَ ۝

اے ایمان والو! وہ جو تمہارے دین کو ہنسی کھیل ٹھہرتے
ہیں جن کو تم سے پہلے کتاب دی گئی (یہود و نصاریٰ)
اور باقی سب کافران میں کسی سے اتحاد و داد
نہ کرو اور اللہ سے ڈرو اگر تم ایمان رکھتے ہو۔

۲۳۸/۸

المکتبۃ الفیصلیۃ

حدیث ۷۸۱۸

سۃ المعجم الکبیر

۲۲/۱۶

موسسة الرسالة بیروت

حدیث ۳۳۸۱۱

کنز العمال بحوالہ ابی الشیخ

۶۹۵/۱

فصل ان الفاظ الکفر انواع الخ و ارجاء التراث العربی بیروت

سۃ مجمع الانهر شرح طبعی الابحر

سۃ القرآن الکریم ۵/۵۷

اب تو کسی مغفرتی کے اس بکنے کی گنجائش نہ رہی کہ یہ حکم صرف یہود و نصاریٰ کے لئے ہے، نیز آیہ کریمہ میں کھلا اشارہ فرماتا ہے کہ کئی قسم کے کافروں سے اتحاد منانے والا ایمان نہیں رکھتا اور اوپر آیت میں صریح تصریح گزر چکی کہ انھیں اللہ و رسول و قرآن پر ایمان ہونا تو کافروں سے اتحاد نہ کرتے، نیز صاف فرمایا،

لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ
يُوَادُّونَ مَنْ حَادَّ اللَّهَ وَرَسُولَهُ وَلَوْ كَانُوا آبَاءَهُمْ
أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ

نہ پاؤ گے انھیں جو اللہ و قیامت پر ایمان رکھتے ہیں کہ
ان سے دوستی کریں جنہوں نے اللہ و رسول سے مخالفت
کی اگرچہ وہ ان کے باپ یا بیٹے یا بھائی یا عزیز ہوں۔
سبحان اللہ! بجز مشرکین یا وہابیہ نے اللہ و رسول کی مخالفت نہ کی صرف یہود و نصاریٰ نے کی ہے،
قرآن کریم ہر جا شاہد ہے کہ مطلقاً موالات حرام ہونے کی علت کفر و مخالفت و عداوت اللہ و رسول ہے جل و علا و صلی اللہ
تعالیٰ علیہ وسلم، یہ معنی انھیں آیات سے کہ یہاں تلاوت ہوئی، روشن اور نہایت صریح تر الفاظ سے اس کا علت
ہونا اس آیت کریمہ میں بیان فرمادیا کہ،

يَا أَيُّهَا الَّذِينَ لَا تَتَّخِذُوا آبَاءَكُمْ وَإِخْوَانَكُمْ أَوْلِيَاءَ
إِنَّ اسْتَحْبَابَ الْكُفْرِ عَلَى الْإِيمَانِ وَمَنْ يَتَوَلَّهُمْ
مِنْكُمْ فَادِّلْكَ هُمُ الظَّالِمُونَ

اے ایمان والو! اپنے باپ بھائیوں سے بھی محبت
نہ کرو اگر وہ ایمان پر کفر کو اختیار کریں اور تم میں جو ان
سے محبت کرے گا وہی پکا ظالم ہے۔
اللہ اکبر یہ ہے وہ اسلام جس پر ان کے بڑے لیڈر ابوالکلام آزاد کا مسئلہ خلافت و جزیرہ عرب میں یہ اہتمام کہ
وہ بعض اقسام کفار سے محبت کرنے کا حکم دیتا ہے اور یہ کہ عالمگیر محبت اس کی دعوت حق کا اصل الاصول ہے
اِنَّ اللّٰهَ وَاَنَا لِيَهْرَاجِعُونَ، کیا اللہ عز و جل نے نہ فرمایا،

إِنَّ الَّذِينَ يَفْتَرُونَ عَلَى اللَّهِ الْكَذِبَ لَا يَفْلَحُونَ
مَتَاعٌ قَلِيلٌ وَلَهُمْ عَذَابٌ أَلِيمٌ

بیشک جو اللہ پر جھوٹ باندھتے ہیں فلاح نہ پائیں گے
دنیا میں تھوڑا سا برت لیں پھر ان کے لئے دردناک
عذاب ہے۔

کیا نہ فرمایا،

قُلْ إِنَّ الَّذِينَ يَفْتَرُونَ عَلَى اللَّهِ الْكَذِبَ
أَعْتَابُ اللَّهِ

اے محبوب تم فرما دو کہ بیشک وہ جو اللہ پر افترا

۱۔ القرآن الکریم ۵۸/۲۲

۲۔ " " ۹/۲۳

۳۔ " " ۱۶/۱۱۶ و ۱۱۷

کرتے ہیں فلاح نہ پائیں گے دنیا کچھ برت لیں پھر انھیں ہماری طرف پلٹنا ہے پھر ہم ان کو وہ سخت عذاب چکھائیں گے بدلہ ان کے کفر کا۔

لا یفلحون ۝ متاع فی الدنیا ثم الینا مرجعهم
ثم نذیقهم العذاب الشدید بما کانوا
یکفرون ۝
کیا نہ فرمایا،

تمہاری خرابی ہو اللہ پر جھوٹ نہ باندھو کہ وہ تمہیں عذاب میں جھون ڈالے گا اور بیشک نامراد رہا مفری۔

ولیکم لا تقفروا علی اللہ کذباً فیسحتکم بعذاب
وقد خاب من افتری ۝
کیا نہ فرمایا،

بیشک ایسے افراتوہی باندھتے ہیں جو کافر ہیں۔

انما یفتی الکذاب الذین لا یؤمنون ۝
یہ ہے قرآن عظیم کا فتویٰ جس نے کفر کا حکم جاری کیا،
وخسرنا لک المبطون ۝ وقیل بعد القوم
الظالمین ۝

اور باطل والوں کا وہاں خسارہ ہے اور فرمایا گیا کہ
دور ہوں بے الصاف لوگ۔ (ت)

حاش! نہ کسی قسم کفار سے محبت کرنے کا اسلام نے حکم نہ دیا باپ بیٹے کافروں تو ان سے بھی محبت کو صریح حرام فرمادیا اور دلی محبت و اخلاص و اتحاد کرنے والوں کو تو بجا بجا صاف صاف ارشاد و اعلام فرمادیا کہ وہ انھیں کافروں میں سے ہیں، انھیں اللہ و قیامت پر ایمان نہیں، انھیں اللہ و رسول و قرآن پر ایمان نہیں، بالکل وہ کسی طرح مسلمان نہیں، ہاں کافروں میں فرق ہو گا تو یہ کہ جس کا کفر ارشاد اس سے معاملات کا حرام و کفر ہونا اشد و زائد کہ علتِ حرمت کفر ہے علتِ جتنی زیادہ حکم سخت تر۔ یہ ان کذابوں، مفریوں پر اور اُلٹا پڑے گا کہ کفر میں یہود نصاریٰ سے جو کس بدتر ہیں، ہنود سے و باہر و سائر مرتدین عنود بدتر ہیں و لہذا ان کے احکام اسی ترتیب پر سخت تر ہیں،

جیسا کہ یہ ہر اس شخص پر واضح ہے جو احکام فقہائے آگاہ سے لیکن ظالم آیاتِ الہیہ کا انکار کرتے ہیں۔ اور اب جاننا چاہتے ہیں ظالم کہ کس کروٹ پلٹا کھائینگے (ت)

کما لا یخفی علی من لہ اعلام باحکام الفقہین
ولکن الظالمین بایت اللہ یجحدون ۝ وسیعلم
الذین ظلموا ای منقلب ینقلبون ۝

۱۰/۶۱ القرآن الکریم

۱۴/۶۸ " "

۶/۳۳ " "

۱۰/۶۱

۱۴/۱۰۵ " "

۱۱/۴۴ " "

۲۶/۲۲۴ " "

(۳) ضرور وہ لوگ مکذب و محرف قرآن ہیں اور خود بحکم قرآن کافرونا مسلمان، جس کا بیان بقدر روانی ہرچکا مکذیب قرآن عظیم ان کی نئی نہیں ان کے اعظم لیڈر ان ابوالکلام آزاد نے ”الہلال“ میں سیدنا عیسیٰ علی نبینا و علیہ الصلوٰۃ والسلام کے نبی صاحبِ شریعت کا صاف انکار کیا اور منہ بھر کر قرآن عظیم کو جھٹلا دیا، ”الہلال“ ۲۴ ستمبر ۱۹۱۳ء میں کہا،

”مسیح ناصری کا تذکرہ بیکار ہے، وہ شریعت موسوی کا ایک مُصلح تھا جو خود کو نبی صاحبِ شریعت نہ تھا، اس کی مثال مجہد کی سی تھی، وہ کوئی شریعت نہ لایا، اس کے پاس کوئی قانون نہ تھا، اس نے خود تصریح کر دی کہ میں توریت کو مٹانے نہیں بلکہ پورا کرنے آیا ہوں۔“ (یوحنا ۱۳: ۵) مسلمانو! اول تو روح اللہ کلمہ اللہ رسول اللہ علیہ الصلوٰۃ والسلام کو کہنا کہ اس کا تذکرہ بیکار ہے۔ دوم بار بار مژدہ فقروں سے جمانا کہ وہ نبی صاحبِ شریعت نہ تھے۔

سوم نصاریٰ کی انجیل محرف سے سن لانا اور وہ بھی محض برہنہ جہالت و ضلالت۔ کیا صاحبِ شریعت انبیاء اللہ کے اگلے کلاموں کو مٹانے آتے ہیں، حاشا بلکہ پورا ہی فرمانے کو، نسخ کے یہی معنی ہیں کہ اگلے حکم کی مدت پوری ہو گئی، خیر یہاں کہنا یہ ہے کہ ان فقروں میں آزاد صاحب نے پیٹ بھر کر قرآن عظیم کی مکذیب کی، فتنہ آن کریم قطعاً ارشاد فرماتا ہے کہ مسیح علیہ الصلوٰۃ والسلام صاحبِ شریعت تھے، اولاً اس نے پہلے توراۃ منقذہ کا ذکر فرمایا،

وعندہم التوراة فیہا حکم اللہ ﷻ ان کے پاس توراۃ ہے اس میں اللہ کے حکم ہیں۔ اور فرمایا،

ومن لم یحکم بما انزل اللہ فاولئک ہم الکفرون ﷻ جو اللہ کے آمارے پر حکم نہ کریں وہی کافر ہیں۔

پھر مسیح علیہ الصلوٰۃ والسلام کو انجیل دینا بیان کر کے فرمایا، ولیحکم اہل الانجیل بما انزل اللہ ومن لم یحکم بما انزل اللہ فاولئک ہم الفسقون ﷻ انجیل والے اللہ کے آمارے پر حکم کریں اور جو اللہ کے آمارے پر حکم نہ کریں وہی فاسق ہیں۔

لہ الہلال ابوالکلام آزاد ۲۴ ستمبر ۱۹۱۳ء

۵ القرآن الکریم ۴۳/۵

۵ ” ” ۴۴/۵

۵ ” ” ۴۴/۵

ثانیاً اور صاف فرمادیا کہ دونوں کے بعد حضور اقدس صلی اللہ تعالیٰ علیہ وسلم پر قرآن مجید اترنے کا ذکر کر کے فرمایا،

لکل جعلنا منکم شرعةً ومنہا جاً ولو شاء اللہ لجعلکم امةً واحدةً ۝
اسے توراۃ و انجیل و قرآن والو! ہم نے تم میں ہر ایک کے لئے ایک شریعت و راہ رکھی اور اللہ چاہتا تو تم سب کو گروہ واحد کر دیتا۔

ثالثاً کج فہم بلیدوں یا ہٹ و عرم غنیدوں کی اس سے بھی تسکین نہ ہو تو قرآن عظیم جھوٹوں کو راہ نہیں دیتا، اس نے نہایت روشن لفظوں میں بعض احکام توراۃ مقدس کا احکام انجیل مبارک سے منسوخ ہونا بتا دیا، اپنے نبی مسیح علیہ الصلوٰۃ والسلام کا قول ذکر فرماتا ہے:

ومصدقا لما بین یدی من التوراة و الاحل لکم بعض الذی حرم علیکم
میں تمہارے پاس آیا ہوں سچا بتاتا اپنے آگے اُتری کتاب تورات کو اور اس سے کہ میں تمہارے واسطے بعض وہ چیزیں حلال کر دوں جو تم پر توراۃ نے حرام فرمائی تھیں۔

اب بھی کسی مسلمان کو مسیح علیہ الصلوٰۃ والسلام کے صاحب شریعت ہونے میں شک ہو سکتا ہے یا منکر بختم اس میں شک کرنے والا مسلمان رہ سکتا ہے، انجیل میں کئی جگہ ان احکام کی تفصیل بھی ہے کہ پہلے تم سے یہ فرمایا گیا تھا اور اب میں یہ کہتا ہوں، آزاد صاحب خاص اپنا اطمینان چاہیں تو اپنی معتد بابتل ہی کو دیکھ لیں، آزاد صاحب تو ابو الکلام ہیں، مواقع سخن سے خوب آگاہ ہیں یہ تین آیات کریمہ تھیں ولی حکم اہل الانجیل، لکل جعلنا منکم و الاحل لکم۔ بلیغ الدہر نے جب ان کی تکذیب کی اور منہ پھاڑ کر کہہ دیا کہ مسیح صاحب شریعت نہ تھا تو اسے بھی تین فقروں سے موکہ کیا: ”اس کی مثال مجہد کی سی تھی، وہ کوئی شریعت نہ لایا، اس کے پاس کوئی قانون نہ تھا“ تاکہ ہر آیت کے مقابلے کو ایک فقرہ تیار رہے آیات قرآن پر وار کرنے کو یہ ان کی ذوالفقار رہے۔ بالجلد ایک تکذیب وہ تھی کہ اسلام نے کچھ کافروں سے محبت کا حکم دیا، دوسری تکذیب وہ کہ مسلمین و کافرین سب سے محبت اسلام کی اصل الاصول ہے، اور چار تکذیبیں ان چار فقروں سے یہاں تک چھ تکذیبیں ہوتیں، ان چار پر کوئی گمان کر سکتا ہے کہ آزاد صاحب اب ترک موالات میں ہیں، نصاریٰ سے بائیکاٹ اس زور سے کیا کہ ان کے نبی کو بھی بائیکاٹ کر دیا، اگر مسلمان اس پر معترضانہ کہیں کہ یہ تو سب انبیاء اور خود حضور سید الانبیاء علیہم وعلیہ افضل الصلوٰۃ

واللہ ناکار کا بایسکاٹ ہو گیا کہ ایک نبی سے مقاطعہ تمام انبیاء سے مقاطعہ اور خود رب عزوجل سے مقاطعہ ہے، اب آپ کے ماننے کو اللہ کا کوئی نبی نہیں مل سکتا، پھر بھی وہ اس کی کیا رد کرتے جب تک کیٹی کے نبی بالقوہ خواہ بافعل صاحب مذکور مبعوث من اللہ سلامت میں ایک درگیر و محکم گیر، لیکن اسی الہلال کی جلد تین کی چار اور تکذیبیں اس بایسکاٹ کے بائبل خلافت میں، صفحہ ۳۲۸ پر مسیح علیہ الصلوٰۃ والسلام کی نسبت کہا:

”یہودیوں نے ان کے سر پر کانٹوں کا تاج رکھا تو وہ صلیب پر لٹائے جائیں اور جو لکھا ہے پورا ہو۔“

یہ قرآن عظیم کی ساتویں تکذیب کی، وہ فرماتا ہے: وما صلبوا انھوں نے مسیح کو سولی نہ دی۔ نیز اسی صغیر پر کہا: ”مسیح نے اپنی عظیم قربانی کی۔“

اور صفحہ ۳۲۹ پر دو لفظ اور لکھے: ”مظلومانہ قربانی“ اور ”خون شہادت“۔

یہ تینوں لفظ بھی قرآن عظیم کی تکذیب بتاتے ہیں: وہ فرماتا ہے: وما قتلوا انھوں نے مسیح کو قتل نہ کیا۔ یہاں تک پوری دس تکذیبیں ہوئیں تِلْكَ عَشْرَةٌ كَامِلَةٌ۔ یہ کچھلی چار عین مذہب نصاریٰ ہیں، کیا قرآن عظیم کو جھٹلانے کے لئے نصاریٰ سے بایسکاٹ کے بدلے میل ہو جانا ہے یعنی ملت واحدة، ہر شخص جس کے سر میں دماغ اور دماغ میں عقل کا ادنیٰ اجلوہ، پہلو میں دل اور دل میں اسلام کا کچھ بھی حصہ ہو علانیہ دیکھ رہا ہے کہ آزاد صاب کے ان اقوال میں تین کفر ہیں:

(۱) کلام اللہ کی تکذیب،

(۲) رسول اللہ کی توہین،

(۳) شریعت اللہ کا انکار۔

اور پھر قوم کے لیڈر ہیں، دین کے رفلا ہیں، سب لیڈروں کے سر ہیں،

فسبحان مقلب القلوب والا بصار۔ کسذا لک اے اللہ تعالیٰ تو پاک ہے تو دلوں اور آنکھوں کو پھیرنے

عہ صلیب پر لٹانا بھی عجیب شاید صلیب زمین پر کھچی ہوئی مسہری سمجھی ۱۲

۱۵۴/۳ ۱۵۴ القرآن الکریم

۲۳۹/۳ ۲۳۹ الہلال

۳۳۸/۳ ۳۳۸ ابوالکلام آزاد

۱۵۴ الہلال

۱۵۴/۴ ۱۵۴ القرآن الکریم

۱۹۶/۲ ۱۹۶ القرآن الکریم

یطیع اللہ علی کل قلب متکبر جباراً۔
والا ہے۔ اللہ یوں ہی مہر کر دیتا ہے متکبر سرکش کے
سارے دل پر۔ (ت)

اذا کان الغراب دلیل قوم
سیہد یہم طریق الہا لکینا
(جب قوم کا رہنما کوٹا ہوگا تو ان کو ہلاکت ہی دکھائے گا۔ ت)
کیا نہیں ڈرتے کہ

ہر کہ آزاد از اسلام بود
در سقر بندی آلام بود

(جو اسلام سے آزاد ہوگا وہ مصیبتوں کی جہنم میں جکڑا جائیگا۔ ت)

آج کل کفر و ارتداد و زندہ و الحاد کا گرم بازار ہے ہر چار طرف سے اللہ و رسول و قرآن پر گالیوں تکذیبوں کی بوجھار ہے
گفرینے والوں سے گلہ نہیں، عجب عام مدعیان اسلام سے کہ ان کے نزدیک اللہ و رسول و قرآن سے زیادہ ہلکی
عزت کسی کی نہیں، ان کے ماں باپ کو گالی دینا تو بڑی بات کوئی انھیں تو تو کہہ دیکھے اور اللہ و رسول و قرآن پر
گالیاں سننے ہیں، چھپتے شائع ہوتے دیکھتے ہیں اور تیوری پر بل نہیں آتا بلکہ گالیاں دینے والوں سے میل جول یا رانے
دوستانے بدستور رہتے ہیں، ان کے اعزاز و اکرام القاب و ادب و ایسے ہی منظور رہتے ہیں، صاف دکشادہ جہیں گویا
کسی نے کچھ کہا ہی نہیں، نہیں نہیں بلکہ الٹی ان کی حمایت انھیں بڑا کئے والے سے بغض و عداوت، ان کا حکم الہی ظاہر
کرنے والا بے تہذیب بد نگام ہے، تنگ کن دائرۃ اسلام ہے، عبدالمجاہد سے بدتر کافر آج کل مشائخ کوئی ہو جس
نے عیسیٰ علیہ الصلوٰۃ والسلام کو مجہول النسب بچہ کہا اور قرآن کو اپنے دھوئی توحید میں کاذب و ناتمام ٹھہرایا اور یہ کہ
رسول اللہ صلی اللہ تعالیٰ علیہ وسلم نے اپنی تعلیم کی آیتیں تصنیف کر لیں اور رنگ و روغن بڑھانے کو اپنے اہل بیت و
ازواج کی تعظیم بھی اضافہ کر دیں وغیرہ وغیرہ طعنات کثیرہ، جب ان باتوں پر اس کی تکفیر ہوئی، چار طرف سے کواگہار
دور پڑی ناپاک اخباروں میں دفتر کے دفتر اس کی براءت میں سیاہ ہونے لگے، ایک کا فخر ہوا تھا
اس کے پیچھے ہندوؤں کے اسلام تباہ ہونے لگے، مگر جواب ایک حرف کا نہیں بلکہ
ڈھٹائی بے شرمی ہے حیاتی سے مکرنا، صاف دن میں ٹھیک دوپہر کو آفتاب کا انکار کرنا، وہ جیسا کہ تو کوئی چسینڈ
نہ تھا لا فی العیر ولا فی النقییر (نڈاؤٹوں میں نہ چڑھوں میں، یعنی کسی گنتی میں نہ تھا۔ ت) جب اس کی
حمایت میں وہ کچھ جوش تو مسٹر ابو الکلام تولیڈر بکیر، ان کا کفر ضرور ٹھیسٹ اسلام بنے گا ان کے مقابل اللہ و رسول

قرآن کی کون سُنے گا، کھلے گراہاں لیا م کو جانے دو، بدایوں، شاہجہانپور، لکھنؤ، کانپور وغیرہ میں بڑے بڑے سنیت کا دھرم بھرنے والے بستے ہیں، دیکھتے تکذیب کلام اللہ و توہین رسول اللہ و انکار شریعت اللہ دیکھ کر ان میں کتنے اذکستے ہیں، مسٹر آزاد سے تو یہ قبول اسلام شائع کراتے ہیں اور نہ مانیں تو ان سے بائیکاٹ مقاطعہ مناتے ہیں، حاشا نہ وہ تو یہ و اسلام شائع کریں نہ ہرگز ان کی مورات، تعلیم سے پھریں، تکذیب کی تو قرآن کی ان کی تو نہ کی، گالی دی تو رسول اللہ کو انھیں تو نہ دی۔ اسے تصور جویان خود گم، ابھی جب اللہ و بغض اللہ کے مزے سے واقف ہی نہیں تم۔

قلو الاسلامنا ولما یدخل الایمان فی
قلوبکم۔
میں کہاں داخل ہوا۔ (ت)

اور جن بندگان خدا کو ان کا حق ملا ہے ان پر چرتے ہو ان کے سایہ سے ان کا سایہ نہیں سایہ مصطفیٰ ہے، مستغفر ہو کر بچتے ہو، یہاں سے ان کے بائیکاٹ اور ترک مورات کی حقیقت کھلتی ہے، مسلمان کا ایمان شاہد ہے کہ ترک بھائیوں کا سارا ملک چھین لیں یا کعبہ معظمہ کو معاذ اللہ ایک ایک اینٹ کر دیں، ہرگز اللہ و رسول و قرآن کی تکذیب و توہین کے برابر نہیں ہو سکتا۔ اگر ان کا وہ جوش وہ نان کو آپریشن (NON CO-OPERATION) کا خروش اللہ کے لئے ہوتا تو وہاں ایک حصہ تھا، ان سے ہزار حصے ہوتا، مگر یہاں ہزارواں حصہ بھی درکنار وہی محبت وہی پیار، وہی تعلیم وہی کیم، وہی و داد وہی اتحاد، وہی لیڈری وہی سروری، تو لہ انصاف کیا آفتاب سے زیادہ روشن نہ ہو کہ ہرگز انھیں دین سے غرض نہیں، نہ دین کے لئے ان کی کوششیں ہوتیں بلکہ سب جوش و خروش بہر نافرمانی سوراخ بس باقی ہوس، انا للہ وانا الیہ راجعون۔ مسلمان کہلانے والو! اللہ اپنا ایمان سنبھالو، واحد تہا کے قہر سے ڈرو، جب اللہ و بغض اللہ کے سامان درست کرو، نیجری تہذیب اور ساختہ تادیب کے خواب غفلت سے جاگو جس سے کلمہ تکذیب توہین خدا و رسول سُنو، تمہارا کیسا ہی معظّم یا پیارا ہو دور کرو دور بھاگو خدا کے دشمن کو دشمن مانو، اس سے تعلق کو آگ جانو، ورنہ عنقریب دیکھ لو گے کہ تمہارے قلوب مسخ ہو گئے، تمہارے ایمان نسخ ہو گئے،

فستذکرون ما قولکم وافوض امری الی
اللہ انت اللہ بصیر بالعباد
تو جلد وہ وقت آتا ہے کہ جو میں تم سے کہہ رہا ہوں اُسے
یا درود اور میں اپنے کام اللہ کو سونپتا ہوں، بیشک

يُضِلُّ اللَّهُ فَمَا لَهُ مِنْ هَادٍ ۝ وَمَنْ يَهْدِ اللَّهُ فَمَا لَهُ مِنْ مُضِلٍّ ۝
 اللہ ہندوں کو دیکھتا ہے۔ اور جسے اللہ گمراہ کرے اس کی کوئی ہدایت کرنے والا نہیں، اور جسے اللہ ہدایت دے اسے کوئی بہکانے والا نہیں۔ (ت)

میں جانتا ہوں کہ حق کو دوائے گام کوئی مسلمان تو ایسا نکالے گا کہ رب کے حضور گردن جھکا کر سچے دل سے سُنے دیکھے حق و باطل کو میزانِ ایمان میں پرکھے، اور اگر سب پر وہی عناد و مکارہ کا داغ، تو وما علینا الا البلاغ اللہم ایلک المشتکی وانت المستعان وعلیک البلاغ وایک المصیر ولا حول ولا قوۃ الا باللہ العلی العظیم (ہماری ذمہ داری بات پہنچانا تھا اے اللہ! تیری بارگاہ میں درخواست ہے اور تو ہی مدد فرمانے والا ہے، تیرا کام ہی بات کا موثر فرمانا ہے، اور لوٹنا تیری طرف ہے برائی سے پھرنے اور نیکی کو بجالانے کی قوت اللہ بلند و عظیم کے بغیر نہیں ہو سکتی۔ ت)

(۴) عالم موصوف بیشک حق پر ہے اور ان لوگوں کی من گھڑت ترکِ موالات کہ نصاریٰ سے مجرد معاملات جائزہ بھی حرام بلکہ کفر اور ہنود سے وداد و اتحاد، دلی محبت و اخلاص جائز بلکہ فرض قطعی اللہ و رسول پر اُفرا ہے، اس کا کچھ بیان ہو چکا اور زیادہ تفصیل کے لئے فقیر کا رسالہ المحجة المؤتمنة ہے، واللہ بیہدی من یشاء الی صراط مستقیم (اور اللہ جسے چاہے سیدھی راہ دکھائے۔ ت) عالم موصوف پر تنخواہ داری گورنمنٹ کا اُفرا کیا جائے شکایت ہے جب ان کے بڑے بڑے لیڈروہ کچھ جتنے بہتان اللہ و رسول و قرآن عظیم پر باندھ رہے ہیں ابھی قرآن کریم کی آیات سے دشمن ہو چکا کہ یہ لوگ آپ ہی ترکِ موالات کے منکر اور تکذیب قرآن عظیم پر مُصر ہیں، پھر وہ اپنا عیب عالم پر نہ لگائیں تو کیا کھا کر جنیں، باقی رہا کفر و ارتداد کا فتویٰ اور اس کے معنی و مصدق و مستفیق اور اس کے ماننے والوں اور اس کے سبب عالمِ دین کی توہین کرنے والوں پر شرعی احکام سُنْب لِعینہا وہی ہیں کہ جواب و سوال اول میں گزرے اور یہ کہ عالم موصوف پر ان لوگوں کے حکم کفر و ارتداد وہی اپنا عیب دوسرے کو لگانا اور فرعون ملعون کی سنت مذکورہ ہے کذلک قال الذین من قبلہم تشابہت قلوبہم (ان سے انگوں نے بھی ایسی ہی کہی ان کی سی بات، ان کے اُن کے دل ایک سے ہیں۔ ت)۔

(۵) جماعت اہل سنت میں (کہ محاورہ قرآن وحدیث میں وہی مومنین ہیں، کہا بینہ الامام

۱۔ القرآن الکریم ۳۹ / ۳۶ و ۳۷

۲۔ " " ۲۴ / ۳۶

۳۔ " " ۲ / ۱۱۸

صدر الشريعة في التوضيح والملا على القارى في المرقاة شرح المشكوة (جیسا کہ اسے امام صدر الشریعہ نے توضیح میں اور ملا علی قاری نے مرقاة شرح مشکوة میں بیان کیا ہے۔ ت) تفرقة ڈالنا حرام ہے، رب عز وجل نے منافقین کی بنائی مسجد پر سخت غضب فرمایا، اور اپنے محبوب صلی اللہ تعالیٰ علیہ وسلم کو حکم دیا کہ لا تقم فیہ ابداً کبھی اس میں کھڑے نہ ہونا، اور اس کے بنانے والوں کو فرمایا،

اسس بنیانه علی شفا جوف هار فانه ربه اس نے اس کی بنیاد رکھی گراؤ گڑھے کے کنارے پر فی نار جهنم ۱۰۸

اور حضور انور صلی اللہ تعالیٰ علیہ وسلم نے صحابہ کرام کو بھیج کر اس کو دھوا دیا جلوا دیا۔ پھر حکم دیا کہ اس جگہ کو گھورا بنایا جائے جس میں نجاستیں اور گھوڑا ڈالا جائے۔ رب عز وجل نے اس کی چار علتیں ارشاد فرمائیں، تیسری علت یہی تفریق بین المؤمنین ۱۰۹ (مسلمانوں میں تفرقہ ڈالنے کو۔ ت) ہے کہ انھوں نے اس کے سبب جماعت میں تفرقہ ڈالنا چاہا تھا۔ معالم شریف میں ہے،

لانهم كانوا جميعاً يصلون في مسجد قبا فبنوا مسجد الضرار ليصل فيه بعضهم فيؤدى ذلك الى الاختلاف واقتراق الكلمة۔ ۱۱۰

یعنی ساری جماعت مسجد قبا شریف میں ہوتی تھی، فتنہ نے وہ نقصان رسائی کی مسجد اس لئے بنائی کہ کچھ مسلمان اس میں پڑھیں، جس کا نتیجہ یہ ہو کہ چھوٹ پڑے اور تفرقہ ہو جائے۔

بلکہ ان خبیثوں نے جو عذر تفریق ظاہر کیا تھا یہ تفریق جملپور اس سے ہزاروں درجے بدتر ہے، انھوں نے کہا تھا، انا قد بنينا مسجداً الذي العلة والماجة واللييلة المطيرة واللييلة الشاتية۔ ۱۱۱

اور ان کا عذر تفریق یہ ہوا کہ عالم دین معاذ اللہ کافر و بد مذہب و ناقابلِ امامت ہے، جھوٹے وہ بھی تھے اور جھوٹے یہ بھی، مگر طر

۱۰۸/۹ لہ القرآن الکریم

۱۰۹/۹ ۱۰۹

۱۰۶/۹ ۱۰۶

۱۱۰ معالم التنزیل علی مائش تفسیر الخازن آیۃ والذی اتخذوا مسجداً ظہراً کے تحت مصطفیٰ ابابالی مصر ۱۳۴/۲

۱۱۱ ایضاً

بہیں تفاوت رہ از کجاست تا کجا

(راستے کا تفاوت دیکھ کہیں سے کہاں تک ہے۔ ت)

مسلمانوں کو مسجدِ الہی میں جانے سے منع کرنے اور اس کی ویرانی میں کوشاں ہونے کا حکم تو یہ ہے جو قرآنِ عظیم میں فرمایا،
 وَمَنْ أَظْلَمُ مِمَّنْ مَنَعَ مَسْجِدَ اللَّهِ أَنْ يُذْكَرَ فِيهَا اسْمُهُ وَسُئِلَ فِي خَرَابِهَا أُولَئِكَ مَا كَانَتْ لَهُمْ
 ان يَدْخُلُوهَا وَلَا يَخْلُقُوا فِي الدُّنْيَا نَحْزِي وَلَهُمْ فِي الْآخِرَةِ عَذَابٌ عَظِيمٌ
 اس سے بڑھ کر ظالم کون جو اللہ کی مسجدوں کو ان میں نامِ الہی لینے سے روکے اور ان کی ویرانی میں کوشش کرے ایسا
 کو نہیں پہنچتا تھا کہ ان میں جائیں مگر ڈرتے ہوئے، ان
 کے لئے دنیا میں رُسوائی ہے اور ان کے لئے آخرت
 میں بڑا عذاب۔

مگر یہاں ان کا مذریہ ہو گا کہ ہمیں مسجد ویران کرنا اور اس میں نماز سے روکنا مقصود نہ تھا بلکہ ہم نے تو بھلائی ہی چاہی
 تھی کہ امام کے پیچھے مسلمانوں کی نماز خراب نہ ہو، یہ بھلائی چاہنے کا عذر بھی ان منافقوں مسجدِ فرار بنانے والوں نے
 پیش کیا تھا اور خالی زبانی نہیں بلکہ قسم کے ساتھ مؤکر کر کے،

قَالَ اللَّهُ تَعَالَى وَلِيَحْلِفُنَّ إِنْ أَرَادْنَا إِلَّا الْحَسَنَىٰ
 اللہ تعالیٰ نے فرمایا ضرور ضرور اللہ کی قسم کھا کر کہیں گے
 کہ ہم نے تو تفریقِ جماعت سے بھلائی ہی چاہی۔

اس پر جواب فرمایا، وَاللَّهُ يَشْهَدُ أَنَّهُمْ لَكَذِبُونَ (اللہ گواہی دیتا ہے کہ بیشک یہ جھوٹے ہیں) جبکہ
 وہ درجہ جو یہ ظاہر کرتے ہیں قطعاً کذبِ باطل ہے، محض معاندانہ اس کا جھوٹا جملہ گھڑا کر مسلمانوں کو مسجد سے
 روکنا اور جماعت میں پھوٹ ڈالنا چاہا تو وہ نہ ہوا مگر مسجدِ الہی کو یاد الہی سے روکنا، مسلمانوں میں تفرقہ ڈالنے
 اور انھیں مسجد سے روکنے میں کافروں سے مدد لینا اور انھیں اغوائے مسلمین کے لئے راستوں پر مقرر کرنا
 نظر بحقیقت تو ٹھیک مناسبت پر واقع ہوا، کافروں سے زیادہ اس کا اہل کون تھا، ایسے کام لینے والوں کے
 ایسے کام کو ایسے ہی کام کرنے والے مناسب تھے الخَبِيثَاتُ لِلْخَبِيثِينَ وَالْخَبِيثُونَ لِلْخَبِيثَاتِ (گندیاں
 گندوں کے لئے اور گندے گندیوں کے لئے۔ ت) مگر ان کے زعم پر یہ کافروں سے استمداد اسی قسم میں واقع
 ہوا جو ان کے ادعا میں دینی کام تھا اور دینی کام میں کافروں سے استعانتِ حرام،

قَالَ اللَّهُ عَزَّ وَجَلَّ لَا يَتَّخِذُ الْمُؤْمِنُونَ الْكَافِرِينَ
 اللہ تعالیٰ نے فرمایا: مسلمان مسلمانوں کے سوا کافروں

اولیاء من دون المؤمنین ومن یفعل ذلک فلیس من اللہ فی شئ۔
کوہ و گار نہ بنائیں اور جو ایسا کرے اسے اللہ سے کچھ
علاقہ نہیں۔

تفسیر ارشاد العقل و تفسیر فتوحات الہیہ میں اسی آیت کریمہ کی تفسیر میں ہے،
فہو اعن الاستعانة بهم فی الامور الدینیة۔ اس آیت کریمہ میں مسلمانوں کو اس سے منع فرمایا کہ کافروں سے
کسی دینی کام میں مدد لیں، یونہی ایسی نماز قائم کرنے کے لئے جس کی بنا پر مسلمانوں میں تفرقہ ڈالنے اور سنی عالم
کی اقتدار سے روک کر غالباً کسی منہم کے پیچھے پڑھوانے پر ہو، زمین کفار ہی مناسب تھی کہ قضیہ زمین برسر زمین
ورنہ فقہائے کرام نے تو کافر کی زمین میں نماز پڑھنے سے آثار و کاسبہ کہ مسلمان کی زمین میں بے اس کے اذن
کے پڑھے اور کافر کی زمین سے بچے، اور اگر مسلمان کی زمین میں کھیتی ہے کہ اس میں نہیں پڑھ سکتا تو راستے میں
پڑھے اور کافر کی زمین میں نہ پڑھے اگرچہ راستے میں نماز پڑھنا مکروہ ہے مگر یہ کراہت کافر کی زمین میں پڑھنے کی کراہت
سے ملکی ہے۔ حادی قدسی میں ہے،

ان اضطر بن امراض مسلم و کافر یصلی فی
امراض المسلم اذ لم تکن مزموعة او لکافر
یصلی فی الطریق۔
اگر مسلمان اور کافر کی زمین کے درمیان اضطراب
آگیا تو مسلمان کی زمین میں نماز ادا کی جائے گی بشرطیکہ
وہ کاشت نہ ہو، اگر وہ زیر کاشت ہے یا کافری

کی زمین ہے تو راستے میں نماز ادا کر لی جائے۔ (ت)
ہاں ظاہر یہاں اس کافر ملک زمین کا اذن ہوگا، اب ایمانی نگاہ سے یہ فرق دیکھنا چاہئے کہ کہاں تو کافر کی بے خبری
میں اس کی زمین میں وہ نماز پڑھنی جس سے رضائے الہی مقصود ہو اور کہاں مسلمانوں کی جماعت میں تفرقہ ڈالنے
اور بندگان الہی کو مسجد الہی سے روکنے کے لئے کافر کی دلی خوشی کہ مسلمانوں میں پھوٹ پڑے پوری کرنے کو
اس کی زمین میں نماز قائم کرنی کافر کی وہ کراہت بدتر تھی جو اس کی زمین میں نماز پڑھنے سے ہوتی یا کافر کی
یہ خوشی بدتر تھا بدتر ہے جو اس کی کراہت قلب پر غالب آگئی اور جس کے سبب خود اس نے اپنی زمین خوش خوش نماز کیلئے
دی، اول کا مقصود رضائے الہی ہے اور کافر کو اس سے غیظ و نفرت، اور دوم کا مقصود مسلمانوں میں تفرقہ ہے کہ
نامرضی خدا ہے اور کافر کو اس سے سرور و فرحت، فاعتبروا یا اولی الابصار (لئے اہل بصارت) عبرت حاصل کرنا۔

۱۵ القرآن الکریم ۲۸/۳

۱۵ ارشاد العقل تسلیم (تفسیر ابن السعد) آیت لایخذ المؤمنون الکفرین کے تحت دار ایحاد الرأث العربیہ ۲۳/۲
الفتوحات الہیہ " " " " مصطفیٰ البابی مصر ۲۵۶/۱

۱۵ القرآن الکریم ۲/۵۹

۱۵ الحادی القدسی

بلاشبہ ایسا کرنے والے مسجد ضرار والے منافقوں کے وارث اور مسلمانوں کے بدخواہ اور ایذا سے مسلمین کیلئے
مشرکین کے آلے اور ان کے منحرف یعنی ان کے ہاتھوں میں ضرر اسلام کے لئے سفر میں والعیاذ باللہ تعالیٰ۔
(۷ و ۶) گائے کی قربانی بیشک شعار اسلام ہے،

قال الله تعالى والبدن جعلناها لكم من شعائنا لله۔
اللہ تعالیٰ نے فرمایا: ہم نے اونٹ اور گائے کی قربانی
کو تمہارے لئے دین الہی کی نشانیوں سے کیا۔

خود مولوی عبدالباری صاحب فرنگی محلی کو اس کا اقرار ہے، رسالہ قربانی صفحہ ۲۱ پر لکھتے ہیں:
”والبدن جعلتها لكم من شعائنا لله سے گائے کی قربانی ثابت ہوتی ہے“ خصوصاً اس معن میں
ہندوستان میں کہ یہاں اس کا ابقاء و اجرا بلاشبہ اعظم مقامات اسلام سے ہے، مکتوبات جناب شیخ مجدد
صاحب میں ہے۔

ذبح بقرہ در ہندوستان از اعظم شعائر اسلام
ہندوستان میں گائے کا ذبح کرنا اسلام کے سب سے
بڑے شعائر میں سے ہے۔ (ت)

یہاں اس کا باقی رکھنا یقیناً واجب شرعی ہے جس کی تحقیق ہمارے ”الفس الفکوفی قریان البقر“ میں ہے
علائے لکھنؤ نے بھی اسے تسلیم کیا ہے۔ مولوی عبدالحی صاحب کے فتاویٰ میں ہے:

”گائے ذبح کرنا طریقہ قدیم ہے۔ زمان آنحضرت صلی اللہ تعالیٰ علیہ وسلم وجملہ سلف صالحین سے
تمام بلاد و امصار میں اور اس پر اجماع و اتفاق ہے تمام اہل اسلام کا، ایسے امر شرعی
ماثور قدیم سے اگر ہندو بنظر تعصب مذہبی منع کریں تو مسلمانوں کو اس سے باز رہنا نہیں درست ہے
بلکہ ہر گاہ ہندو ایک امر شرعی قدیم کے ابطال میں کوشش کریں، اہل اسلام پر واجب ہے کہ اس
کے ابقاء و اجرا میں سعی کریں اور اگر ہندو کے کہنے سے اس فعل کو چھوڑیں گے تو گنہ گار ہوں گے،
ہندو منع کریں تو اس کے ابقاء میں سعی واجب و لازم ہے (ملخصاً)

محمد عبدالحی ابوالحسنات

انہیں کے دوسرے فتوے میں ہے۔

”گائے ذبح کرنے کا جواز قرآن و حدیث سے ثابت ہے، ہندو بنظر اپنے مذہب کے رو کے

سہ القرآن الکریم ۳۶/۲۲

سہ رسالہ قربانی عبدالباری فرنگی محلی سہ
سہ مکتوبات اماراتی مکتوبہ ہندو یکم نوکشتور لکھنؤ ۱۰۶/۱

نکستہ مجموعہ فتاویٰ عبدالحی کتاب الاضحیۃ
مطبع یوسفی لکھنؤ ۲۸۳/۲

”ہندوؤں کے روکنے یا ان کی محض خوشامد سے ترک قربانی گاؤ کو ممنوع سمجھتا ہوں“

شعاب دین میں سے جس کو روکا جائے اس کے برقرار رکھنے کی پابندی مسلمانوں پر عائد ہو جاتی ہے“

بقیہ اقوال کی تشریح رسالہ الطاری الداعی میں ہے، تو جو لوگ خوشنودی مشرکین کے لئے اس شعار اسلام کو ماننا چاہتے اور مسلمانوں کو اس کے چھوڑنے پر زور دیتے ہیں، سخت فاسق، مفسد، آمر بالحرام، بدخواہ اسلام، مسلمانوں کے رہزن ہیں، مشرکین کے گرگے، شیطان کے بھائی، ابلیس کے کارندے، حق کے دشمن ہیں، منافقوں کے وارث ہیں جن کو حق سبحانہ فرماتا ہے،

الْمُنْفِقُونَ وَالْمُنْفِقَاتُ بَعْضُهُمْ مِنْ بَعْضٍ يَأْمُرُونَ بِالْمَنكْرِ وَيَنْهَوْنَ عَنِ الْمَعْرُوفِ وَيَقْبِضُونَ أَيْدِيَهُمْ نَسُوا اللَّهَ فَنَسِيَهُمُ الْأُنْفَاقِينَ هُمْ الْفَاسِقُونَ ○ وَعَدَ اللَّهُ الْمُنْفِقِينَ وَالْمُنْفِقَاتِ وَالْكُفَّارَ نَارَ جَهَنَّمَ خَالِدِينَ فِيهَا هِيَ حَسْبُهُمْ وَلَعْنَهُمُ اللَّهُ وَلَهُمْ عَذَابٌ مُقِيمٌ ○ اور ان کافروں سے (جن کی طرف یہ منافق جھکے اور ان کی خوشنودی چاہتے ہیں) جہنم کی آگ کا وعدہ فرمایا ہے جس میں وہ سب ہمیشہ ہمیشہ رہیں گے وہ ان کے عذاب کو بہت ہے اور اللہ نے ان سب پر لعنت کی اور ان کے لئے دائم عذاب ہے۔ والعیاذ باللہ تعالیٰ۔

ان کے دام میں پھنس کر گائے کی قربانی چھوڑنے والا اللہ عزوجل کا مخالفت اور ابلیس لعین کا فرمانبردار ہے، تارک واجب و ترک مجرم، مستحق تار و غضب جبار ہے۔

والعیاذ باللہ العزیز الغفار و صلی اللہ تعالیٰ اللہ عزیز و غفار کی پناہ، اور اس کے حبیب مختار

على الحبيب المختار و آله الاطهار و صحبه الابوار
 و اوليائه الاخيار و امتہ اجمعین الی یوم القرار
 و بارک و سلم و اللہ سبحانہ و تعالیٰ اعلم۔

پر صلوٰۃ و سلام، آپ کی آلِ اطہار، اصحابِ ابرار، اولیا
 اختیار اور اُمت پر بھی قیامت تک، اور برکت و سلامتی
 ہو۔ واللہ سبحانہ و تعالیٰ اعلم (ت)